

# Heydər Əliyev adına Hərbi İnstytutun 105 illiyi qeyd olunub

Martın 1-də Heydər Əliyev adına Hərbi İnstytutun 105 illiyi ilə əlaqədar tədbir keçirilib. Tədbirdə Müdafiə Nazirliyinin rəhbər heyəti iştirak edib.

Bu barədə AZERTAC-a Müdafiə Nazirliyinin Mətbuat xidmətindən məlumat verilib. Bildirilib ki, müdafiə naziri general-polkovnik Zakir Həsənov Hərbi institutun ərazi-sində yeni istifadəyə verilən idman kompleksində yaradılan şəraitlə tanış olub.

Məlumat verilib ki, kompleksdə kursantların fiziki hazırlanlığının daha da yaxşılaşdırılması, eləcə də idmanın bütün növü ilə məşğul olmaları üçün hər cür şərait yaradılıb.

Əvvəlcə xalqımızın Ümummilli Lideri Heydər Əliyevin və Azərbaycanın suverenliyi, müstəqilliyi, ərazi bütövlüyü uğrunda şəhid olanların xatirəsi birdəqiqəlik sükütlə yad edilib. Azərbaycanın Dövlət Himni sösləndirilib.

İstitutun rektoru general-major Fizuli Salahov institutun tarixi, əsas fəaliyyət istiqamətləri, eləcə də məzunların əldə etdikləri nailiyyətlər barədə ətraflı məlumat verib.

Qeyd olunub ki, institutun məzunlarının qəhrəmanlığı hər zaman yüksək qiymətləndirilib, ölkə rəhbərliyi tərəfindən onlardan 7 nəfəri "Azərbaycanın Milli Qəhrəmanı", 46 nəfəri "Vətən Müharibəsi Qəhrəmanı" adına layiq görürlüb, 43 nəfər məzun isə "general" ali hərbi rütbəsinə qədər yüksəlib.

Müdafıə naziri general-polkovnik Zakir Həsənov Prezident, Silahlı Qüvvələrin Müzəffər Ali Baş Komandanı İlham Əliyevin rəhbərliyi ilə



orduda aparılan islahatlardan, peşəkar kadr hazırlığının əhəmiyyətindən, hərbi təhsil sa-

həsində görülən işlərdən danışır. Ən qabaqcıl orduların müasir, yeni nəsil silah və

hərbi texnikasının Azərbaycan Ordusunun arsenalına daxil edilməsinin birbaşa Ali Baş Komandanın şəxsi nəzaretin-də olduğu diqqətə çatdırılıb. Vahid mərkəzdən operativ idarəetmə sisteminin yaradılmasının, yüksək döyüş qabiliyyətinə malik yeni komando hərbi hissələrinin mövcudluğunu orduda davam edən islahatların nəticəsi olduğunu qeyd edən nazir ordu quruculuğunda daim yeni yanaşmaların, daha səmərəli metod və üsulların, müasir hərbi innovasiyaların tətbiq edildiyini bildirib.

Vətən müharibəsində qazanılan Qələbənin tarixi əhəmiyyətini diqqətə çatdırın nazir Hərbi institutun yetirmələrinin də döyüslərdə göstərdikləri qəhrəmanlıq və şücaət nümunələrinin Ali Baş Komandan tərəfində yüksək qiymətləndirildiyini qeyd edib.

İstitutda hərbi mütəxəsislərin hazırlıq programının Türkiyənin Milli Müdafiə Universitetinin hərbi məktəblərində tətbiq olunan programlara uyğunlaşdırılmasının Azərbaycan Ordusunda peşəkar zabit kadrların hazırlanması istiqamətində atılan mühüm addımlardan biri olduğu qeyd edilib.

General-polkovnik Zakir Həsənov kursantlara tədrisdə və gələcək xidmətlərində uğurlar arzulayıb, hərbi təhsil sisteminin daha keyfiyyətli və yüksək səviyyədə təşkili üçün aidiyyəti vəzifəli şəxs-lərə tapşırıqlar verib.

Sonra müdafiə naziri kursantlarla birgə nahar edib, onların qayğıları ilə maraqlanıb və suallarını cavablandırıb.